

Azərbaycan Respublikasının Tarif (qiymət) Şurası

№ 5

QƏRAR

Bakı şəhəri, 5 aprel 2016-cı il

Dövlət qeydiyyatına alınmış dərman vasitələrinin qiymətlərinin tənzimlənməsi barədə

Azərbaycan Respublikası Prezidentinin 2005-ci il 26 dekabr tarixli 341 nömrəli Fərmanı ilə təsdiq edilmiş "Azərbaycan Respublikasının Tarif (qiymət) Şurası haqqında Əsasnamə"yə, Azərbaycan Respublikası Nazirlər Kabinetinin 2015-ci il 3 iyun tarixli 209 nömrəli Qərarı ilə təsdiq edilmiş "Dövlət qeydiyyatına alınmış dərman vasitələrinin qiymətlərinin tənzimlənməsi və həmin qiymətlərə nəzarətin həyata keçirilməsi Qaydasi"na və Azərbaycan Respublikası Tarif (qiymət) Şurasının 2015-ci il 21 iyul tarixli 4 nömrəli Qərarı ilə təsdiq edilmiş "Dərman vasitələrinin qiymətlərinin hesablanması üslullarına dair Təlimat" a uyğun olaraq Azərbaycan Respublikasının Tarif (qiymət) Şurası **qərara alır**:

1. Bu qərara Əlavə 1-də göstərilən siyahı üzrə dərman vasitələrinin aptek təşkilatlarına topdan və

aptek təşkilatı tərəfindən pərakəndə satış qiymətləri və onların qüvvəyə minmə tarixləri təsdiq edilsin.

2. Azərbaycan Respublikasının Tarif (qiymət) Şurası tərəfindən qiymət tənzimlənməsi həyata keçirilməmiş təsiredici maddələr üzrə dərman vasitələrinin qiymətlərinin təsdiqlənməsi üçün sənədlərin (bəyannamələrin) qəbulunun son tarixi 2016-cı il aprel ayının 22-si müəyyən edilsin.

3. Nəzərə alının ki, bu qərarın 1-ci hissəsi ilə təsdiq edilmiş Əlavə 1 Azərbaycan Respublikasının Tarif (qiymət) Şurası tərəfindən qiymətləri tənzimlənmiş dərman vasitələri üzrə onların ticarət adını, təsiredici maddəsinin adını, dozasını, farma-

sevtik formasını, ticarət qablaşdırmasını, qablaşdırma miqdarını, istehsal ölkəsini, istehsalçı şirkətini, aptek təşkilatlarına topdan və aptek təşkilatı tərəfindən pərakəndə satış qiymətini və qüvvəyə minmə tarixini eks etdirən icmal siyahıdır.

4. Azərbaycan Respublikası Tarif (qiymət) Şurasının Katibliyi bu qərardan irəli gələn məsələlərlə bağlı zəruri tədbirlərin görülməsini təmin etsin.

5. Bu qərar imzalandığı gündən qüvvəyə minir.

Şahin MUSTAFAYEV,
Azərbaycan Respublikası
Tarif (qiymət) Şurasının sədri

Qeyd olunan dərmanların tam siyahısı və qiymətləri ilə "Azərbaycan" qəzetinin rəsmi internet səhifəsində www.azerbaijan-news.az tanış ola bilərsiniz.